

ஸ்ரீ:

ஸ்ரீமதே நிகமாந்தமஹாதேஸிகாய நம:

ஸ்ரீமாந் வேங்கடநாதார்ய: கவிதார்க்கிககேஸரீ |  
வேதாந்தாசார்யவர்யோ மே ஸந்நிதத்தாம் ஸதா ஹ்ருதி ||

ஸ்ரீ மேல்ப்பத்தூர் நாராயணபட்டதிரி விரசிதம்

|| ஸ்ரீமந்நாராயணீயம் ||  
(தஸக - 98)

*This document\* has been prepared by*

***Sunder Kidambi***

*with the blessings of*

ஸ்ரீ ரங்கராமாநுஜ மஹாதேஸிகன்

*His Holiness śrīmad āṇḍavan of śrīraṅgam*

---

\*This was typeset using skt, Itrans, L<sup>A</sup>T<sub>E</sub>X and the iitmtam font.

ஸ்ரீ:  
ஸ்ரீமதே க்ருஷ்ணாய பரப்ரஹ்மணே நம:

ஸ்ரீமதே ராமாநுஜாய நம:

॥ ஸ்ரீமந்நாராயணீயம் ॥

(தஸக - 98)

நிஷ்களப்ரஹ்மோபாஸநா

யஸ்மிந்நேதத்விபாதம் யத இதமபவ-

த்யேந சேதம் ய ஏத-

த்யோ஽ஸ்மாதுத்தீர்ணரூப: கலு ஸகலமிதம்

பாஸிதம் யஸ்ய பாஸா |

யோ வாசாம் தூரதூரே புநரபி மநஸாம்

யஸ்ய தேவா முநீந்த்ரா:

நோ வித்யுஸ்தத்த்வரூபம் கிமு புநரபரே

க்ருஷ்ண தஸ்மை நமஸ்தே || 1 ||

ஜந்மாதோ கர்ம நாம ஸ்புடமிஹ குணதோ-

ஷாதிகம் வா ந யஸ்மிந்

லோகாநாமுதயே ய: ஸ்வயமநுபஜதே

தாநி மாயாநுஸாரீ |

பிப்ரச்சக்தீரூபோ஽பி ச பஹுதரூ-

போ஽வபாத்யத்புதாத்மா

தஸ்மை கைவல்யதாம்நே பரஸபரிபூ-

ர்ணாய விஷ்ணோ நமஸ்தே || 2 ||

நோ திர்யஞ்சம் ந மர்த்த்யம் ந ச ஸுரமஸுரம்

ந ஸ்த்ரியம் நோ புமாம்ஸம்

ந த்ரவ்யம் கர்ம ஜாதிம் குணமபி ஸதஸ-

த்வாபி தே ரூபமாஹு: |

ஸிஷ்டம் யத் ஸ்யாந்நிஷேதே ஸதி நிகமஸதா-

ர்லக்ஷணாவ்ருத்திதஸ்தத்

க்ருச்ச்ச்ரேணாவேத்யமாநம் பரமஸுகமயம்

பாதி தஸ்மை நமஸ்தே || 3 ||

மாயாயாம் பிம்பிதஸ்த்வம் ஸ்ருஜஸி மஹதஹங்-

காரதந்மாத்தரபேதைர்-

பூதக்ராமேந்த்ரியாத்யைரபி ஸகலஜகத்-

ஸ்வப்நஸங்கல்பகல்பம் |

பூய: ஸம்ஹ்ருத்ய ஸர்வம் கமட இவ பதா-

ந்யாத்மநா காலஸக்த்யா

கம்பீரே ஜாயமானே தமஸி விதிமிரோ

பாஸி தஸ்மை நமஸ்தே || 4 ||

ஸப்தப்ரஹ்மேதி கர்மேத்யணூரிதி பகவந்

கால இத்யாலபந்தி

த்வாமேகம் விஸ்வஹேதும் ஸகலமயதயா

ஸர்வதா கல்ப்யமானம் |

வேதாந்தைர்யத்து கீதம் புருஷபரசிதா-

த்மாபிதம் தத்து தத்த்வம்

ப்ரேக்ஷாமாத்ரேண மூலப்ரக்ருதிவிக்ருதிக்ருத்

க்ருஷ்ண தஸ்மை நமஸ்தே || 5 ||

ஸத்தவேநாஸத்தயா வா ந ச கலு ஸதஸ-

த்தவேந நிர்வாச்யரூபா

தத்தே யாஸாவவித்யா குணபணிமதிவ-

த்விஸ்வத்ருஸ்யாவபாஸம் |

வித்யாத்வம் ஸைவ யாதா ஸ்ருதிவசநலவை-

ர்யத்க்ருபாஸ்யந்தலாபே

ஸம்ஸாராரண்யஸத்யஸ்த்ருடநபரஸூதா-

மேதி தஸ்மை நமஸ்தே || 6 ||

பூஷாஸு ஸ்வர்ணவத்வா ஜகதி கடஸரா-  
 வாதிகே ம்ருத்திகாவ-  
 த்தத்தவே ஸஞ்சிந்த்யமாநே ஸ்புரதி தததுநா-  
 ப்யத்விதீயம் வபுஸ்தே |  
 ஸ்வப்நத்ரஷ்டு: ப்ரபோதே திமிரலயவிதௌ  
 ஜீர்ணரஜ்ஜோஸ்ச யத்வ-  
 த்வித்யாலாபே ததைவ ஸ்புடமபி விகஸேத்  
 க்ருஷ்ண தஸ்மை நமஸ்தே || 7 ||

யத்பீத்யோதேதி ஸூர்யோ தஹதி ச தஹநோ  
 வாதி வாயுஸ்ததாந்யே  
 யத்பீதா: பத்மஜாத்யா: புநருசிதபலீ-  
 நாஹரந்தேநுகாலம் |  
 யேநைவாரோபிதா: ப்ராங்நிஜபதமபி தே  
 ச்யாவிதாரஸ்ச பஸ்சா-  
 த்தஸ்மை விஸ்வம் நியந்த்ரே வயமபி பவதே  
 க்ருஷ்ண குர்ம: ப்ரணாமம் || 8 ||

த்ரைலோக்யம் பாவயந்தம் த்ரிகுணமயமிதம்  
 த்ர்யக்ஷரஸ்யைகவாச்யம்  
 த்ரீஸாநாமைக்யரூபம் த்ரிபிரபி நிகமை-  
 ர்கீயமாநஸ்வரூபம் |  
 திஸ்ரோவஸ்தா விதந்தம் த்ரியுகஜநிஜுஷம்  
 த்ரிக்ரமாக்ராந்தவிஸ்வம்  
 த்ரைகால்யே பேதஹீநம் த்ரிபிரஹமநிஸம்  
 யோகபேதைர்பஜே த்வாம் || 9 ||

ஸத்யம் ஸூத்தம் விபுத்தம் ஜயதி தவ வபு-  
 ர்நித்யமுத்தம் நிரீஹம்  
 நிர்த்வந்த்வம் நிரவிகாரம் நிகிலகுணகண-  
 வ்யஞ்ஜநாதாரபூதம் |

நிர்மூலம் நிர்மலம் தந்நிரவதிமஹிமோ-  
 ல்லாஸி நிர்லீநமந்தர்-  
 நிஸ்ஸங்காநாம் முநீநாம் நிருபமபரமா-  
 நந்தஸாந்த்ரப்ரகாஸம் || 10 ||

துர்வாரம் த்வாதஸாரம் த்ரிஸதபரிமில-  
 த்ஷஷ்டிபர்வாபிவீதம்  
 ஸம்ப்ராம்யத் க்ரூரவேகம் க்ஷணமநு ஜகதா-  
 ச்சித்ய ஸந்தாவமாநம் |  
 சக்ரம் தே காலரூபம் வ்யதயது ந து மாம்  
 த்வத்பதைகாவலம்பம்  
 விஷ்ணோ காருண்யஸிந்தோ பவநபுரபதே  
 பாஹி ஸர்வாமயௌகாத் || 11 ||